



گورنر KATHY HOCHUL

فوری ریلیز کے لیے: 31/10/2023

گورنر HOCHUL نے اعلان کیا ہے کہ ویک اینڈ کے دن کے دوران نیو یارک شہر کی سب وے کے استعمال کا نیا ریکارڈ قائم ہو گیا

سب ویز پر 28 اکتوبر کو 2.7 ملین سے زیادہ ادائیگی کرنے والے مسافروں کی ریکارڈ تعداد نے سفر کیا، جو وبا کے بعد دسمبر 2022 میں قائم شدہ ریکارڈ سے بھی زیادہ تعداد ہے

OMNY پر ان سواریوں کی تعداد ریکارڈ بلند یعنی 55.2 فیصد رہی

نیو یارک سٹی کی بسوں پر ادائیگی کرنے والے 852,000 سے زیادہ مسافروں نے سفر کیا جو ایک نیا ریکارڈ ہے

گورنر Kathy Hochul نے آج اعلان کیا کہ نیویارک سٹی سب وے نے ہفتہ 28 اکتوبر کو 2,744,462 بامعاوضہ سواریاں ریکارڈ کیں، جو کہ 2020 کے بعد سے ویک اینڈ کے دن کے دوران سب سے زیادہ تعداد ہے۔ یہ ریکارڈ بلند تعداد گزشتہ سنیچر کے دن اور ویک اینڈ کے دن کی اس بلند تعداد سے نمایاں طور پر بڑھ گئی جو 10 دسمبر 2022 کو ریکارڈ کی گئی تھی جب تقریباً 2.6 ملین افراد نے سب وے پر سفر کیا تھا۔ نیو یارک سٹی کی بسوں پر بھی سنیچر کے دن سواریوں کی بڑی تعداد نے سفر کیا، جن میں 852,000 سے زیادہ بامعاوضہ سواریاں ریکارڈ کی گئیں جو گزشتہ سنیچر کے دن کے مقابلے میں 7.3 فیصد بہتری ہے۔

"میری انتظامیہ نے حفاظتی اقدامات کی مد میں تاریخی سرمایہ کاریاں کی ہیں اور مزید مسافروں کو MTA کی جانب راغب کرنے کے لیے خدمات میں اضافہ کیا ہے،" گورنر Hochul نے کہا۔ "اب جبکہ نیویارک باسی ہنسی خوشی سسٹم میں واپس آ رہے ہیں، تو ہم نے اپنے سب ویز، ریل روڈز اور بسوں پر سواریوں کے ریکارڈ توڑنے کا سلسلہ جاری رکھا ہوا ہے۔"

سنیچر کے دن کا سب وے ریکارڈ سسٹم میں ٹیپس کے ذریعے قائم ہوا – مجموعی سواریوں میں سے 55.2 فیصد ٹیپ-اینڈ-گو والے صارفین تھے جو کہ کسی ایک دن کا بلند ترین ریکارڈ ہے۔ OMNY، یعنی میٹروپولیٹن ٹرانسپورٹیشن اتھارٹی (Metropolitan Transportation Authority, MTA) کا کنٹیکٹ لیس کرایہ ادا کرنے کا طریقہ مجموعی طور پر سب وے کے ادائیگی کرنے والے مسافروں کا تقریباً نصف ہے۔

MTA New York City Transit کے صدر Richard Davey نے کہا، "مادر قدرت نے اتنے طویل عرصے بعد جو لگتا تھا کہ ختم ہی نہیں ہوگا ہمیں پہلی مرتبہ سنیچر کے دن اچھا موسم عنایت کیا، اور لوگوں نے اس کا خوب فائدہ اٹھایا۔ سب سے اہم بات یہ ہے کہ انہوں نے سب وے کو جہاں بھی انہیں جانے کی ضرورت تھی وہاں جانے کے لیے ریکارڈ تعداد میں استعمال کیا، اور ان میں سے بہت سے مسافروں نے OMNY کا استعمال کیا۔ NYC Transit کی توجہ تیز تر، صاف ستھری، محفوظ سروس فراہم کرنے پر مرکوز رہے گی – بشمول ویک اینڈ پر اپنی خدمات کی مقدار میں اضافہ کرنے پر – تاکہ ہم مستقبل قریب میں مزید ریکارڈ قائم کر سکیں۔"

سفر کرنے والوں کی تعداد اور OMNY کے ریکارڈز اس سے دو دن قبل قائم ہوئے جب MTA کا ارادہ ہے کہ وہ برونکس، بروکلین، مین ہٹن اور کوننٹز میں OMNY کی کسٹمر وینڈنگ مشینوں فعال کرے گا جس سے سواریوں کو

وینڈنگ مشینوں پر نقد رقم استعمال کرنے کی استعداد مل جائے گی جبکہ کریڈٹ اور ڈیبٹ کارڈز اور ڈیجیٹل والیٹس کو بھی خریداری کے لیے قبول کیا جائے گا۔

یہ کارڈز OMNY کی رعایت اور سہولت سے فائدہ اٹھانے کا ایک اور طریقہ فراہم کرتے ہیں، یعنی آپ جب-جائیں-تبھی-ادائیگی-کریں اور 7 دنوں میں کبھی بھی \$34.00 سے زیادہ خرچ نہ کریں۔

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418

[ان سبسکرائب کریں](#)